श्रनन्त श्रीसीतारामजू।

चतुष्टगुटिका ।

श्रर्थात्

. छमाषोडशी १, उपदेश्रपचीसी २, 'अनन्यप्रमोद ३, संक्षेप कवित्त ४, श्रीमहाराज परमाचार्य अखिलजीवोद्धारक

जिसको

श्री १००० स्वामीयुगलानन्यशरणजी रचित

उक्त श्रीमत्स्वामीजी के लघुशिष्य श्रीसद्गुरुपाद पृष्टपूजक जनकनन्दनी शरगा श्रीत्रयोध्याजी श्रीलक्ष्मणकोटनिवासी की स्राज्ञानुसार बाबू प्रभुद्यालशरण के द्वारा

लखनऊ

सुपिरिटेंडेंट बाबू मनोहरतात भार्गव, बी. ए., के प्रबन्ध से मुंशी नवलाकिशोर (सी.श्राई.ई.,) के छापेखाने में छुपा. सन् १६१३ ई० तृतीयबार १००० प्रति ।

चतुष्टगुटिका।

ब्रमाषोडशी।

श्रीसीतारामाभ्यान्नमः।

दोहा। हे सीताबर प्रणत दुख दरन हरन हियहाय। मोहि अपनाइय शीव्रतर प्रभो बिलंब बिहाय ॥ १ हें करुनेश उदारपन समन सकल संताप। कृपाकोर करि हेरिये दीन जानि तपि ताप ॥ २ ॥ हों अधमाधम मन्दमति अबिहित रति सबकाल। हेसियबर निज नीच लिष अंगीकुरु ततकाल ॥ ३ ॥ जनमजूह जगजाल मधि बँधिबुधिबिशद बिनाश। कियो लियो दारुनदरद अब करुखमा प्रकाश ॥ ४ ॥ सुत नालायक अमित अघ पुंज रहित पितुप्रेम। तं कुपाकरि जनकनित पालत सहितसुद्येम ॥ ५ ॥ हे दयाल हों दीन अति प्रसित मोहमदब्याल। रक्षक सुप्रभु सेवाय नहिं है दूसरोक्रपाल ॥ ६ ॥ जितजोहों तिततिमिरमय आमय अमितऋपाल। वंधविमोचन जानकी बर निज नूर विशाल ॥ ७ ॥ पापी प्रवत प्रपंचपथ प्रेमी प्रभुपद प्रीति। रहितनिखिलञ्जवगुनभवन कृपासिंधुसहभीति॥ =॥ पाखंडी कृतहत निदुर निंदक निरयनिकेत पाहिपाहिप्रभुपालिये गहिभुजनिरखिश्रवेत हैं हर सायत रहम छम छमाकरन पन नाथ।

ないとうできるからからからかっているからからかっているからからから

2

सबबिधिमुदप्रदगाथ ॥ १०॥ **अपनाइयअपराधनिधि** दीनानाथ दयाल। दीनार्त्तहर दीनबंधु सुकरधारि ममभाज ॥ ११॥ दु खियादी नने वाजिये ऐसी कृपाकटाक्ष करु बातसल्यरस खानि। विस्ववितासविहायपद भजोंजानकीजानि ॥ १२ ॥ छमाकियेबिनसुकृतचय साधत अघ न बिलात । तातें तुरत दयालहग देखियेजन्मसिरात ॥ १३॥ यद्पि बिस्वबिख्यात बहु अवतारी अवतार। प्रभुविनञ्जपरत्रधार ॥ १४॥ तद्यपिमोहिनस्वपनेहू भाव भजन वैराग्य बर बोध निरोधबिहीन। शरनशरन भवभयहरन सुरटलगीदिनदीन ॥ १५॥ छमा शमा बिन तम तमा जमा न होत हरास। करुनारमाप्रकासिये शामिसंसृति ततित्रास ॥ १६॥ षोडश दोहा प्रभुविनय निज दीनता समेत। युगलानन्यशरण रच्यो पढ्तनसत्ततमप्रेत ॥ १७॥ सावधान एकांत कहुँ बैठि सरुचि करु पाठ। मिटेमोहममतामलिन उदयहोत सुखठाठ ॥ १८॥ 🖔 इति श्रीयुगलानन्यशरण विरचिते छमाषोडशी समाप्तः॥

the school of off off of the school of the

उपदेश पचीसी लिख्यते।

श्रीसीतारामाभ्यान्नमः ।

॥ दोहा ॥

शुद्ध अहार विचारि के करे कुदानहि त्याग। असतअसन भक्षनिकये रहे न रसअनुराग ॥ १ ॥ चलन फिरन इत उत बृथा लालच लोभ समेत। करे कदाचित कैसेहूँ नहिं बुभाय मनप्रेत ॥ २ ॥ नीचिबमुख प्रभुपद कमल हिंसकादि नृप पास। यांचे नहीं सुतोष गहि धरि श्रंतर बिस्वास ॥ ३ ॥ पाय विभवबहु त्रिबिधतउ करे न मन अभिमान। युगलानन्य ममत्व ते रहित रहे प्रभुमान ॥ ४ ॥ शरनागत आवे कुजन दोही तऊ न त्याग। परंपरा सतपुरुष की धारे रहै सुभाग ॥ ५ ॥ मद्य मांस निर्मूलकरि छोड़े तिमि तिनसंग। अवस बढ़े अनुरागप्रभु चढ़े अनूपम रंग ॥ ६ ॥ सीताराम परात्पर चरित हरित हिय हेतु। पढ़े मदे मिन सम सुमन कदे कदूरत केतु॥ ७॥ गौरश्याम अभिराम तन सत चिद मोदनिकेत। नखसिख निरखे एकरस एकटकशौकसमेत ॥ = ॥ देह गेह सुख संपदा प्रियगन अये वियोग। शोक स्वपनेहूं ना करें लिख मिथ्या संयोग ॥ ६ ॥ भली भाँति तजवीज करि करे काज शुभसाज। सहसा किये कलेस को भाजन अधिक अकाज॥ १०॥ काहू पुर कबहूँ केहू करें न कोह कराल। छमा रमा दृढ़ धीय धिर गावे रहस रसाल ॥ ११॥ मन बच बपु हग अंग मधि शांति कांति भरिदेय। फुरे न दे उद्देग तिल सो सियपिय रस लेय ॥ १९२॥ सुमिरन भजन जजन निषित शुभ सुकाज के बीच। आलस स्वपनेहु ना करै लहै सो पद अनमीच॥ १३॥ काम बाम आधीन नहिं होय समुिक हितहानि। है एकांत हढ़ दान्त दिल पावै प्रभु मुद्खानि ॥ १४॥ जौन बचन अबिहित अरस अकह न कहिये ताहि। सरस सुबैन बिचारि के बोलिय अनिरत नाहि ॥ १५॥ श्रुति सतमत दूषित करम किल्बिष रूप निहारि। प्रान पयानहु भए पर नहिं कीजिये सम्हारि॥ १६॥ साँच ग्राँच बिन स्वच्छ शुचि सुरुचि बढ़ावनहार। बैन चैनप्रद बोलिये संतत तिज तम तार॥ १७॥ असतसंग बहु लाभपद प्रगट तऊ तेहि त्याग। ठग मोदक मृदु मिष्ठतर तज अंतर बिष आग ॥ १८॥ BESTERS ESTESSES ESTESSES ESTESSES


¥

करन कदंब समर सजग जी ते विषय बिसारि। इनको कहा न कीजिये सतश्रुति सुमत बिचारि ॥ १६ ॥ अहंकार भवभार को कारन सुमन बिलोकि। त्यागे रागे प्रभु सुपद पागे प्रेम अलोकि॥२०॥ विना विचारे स्वल्पहू कृत्य न करे सुजान। पावै पत्त प्रति प्रीतिधन विरहितधन ब्यवधान ॥ २१॥ संत समागम निगम तरु साधन सुफल बिचारि। सकल समय कीजे सरुचि सुमिरत नामखरारि॥ २२॥ बसे सोहावन स्वच्छ थल होय न जहाँ उपाधि। अनुदिन बादे विशदगुन प्रभुअनुकूल अबाधि॥ २३॥ राग देव मत्सर मिलन दंभ दोष सुख सोष। येन केन बिधि त्यागिये पाय बिमल तर तोष ॥ २४ ॥ सकल शास्त्र सिद्धांत शुभ सब बिधि पर उपकार। सियस्वामी सरकार॥ २५॥ कीजे पीजे प्रेमरस सबसे समुभे आपको लघुतर मान बिहाय। सो सीताबर कृपा शुचि सर मधि नित्य नहाय॥ २६॥ उपदेशपचीसी सुखशशी सबविधि पोषनहारि। संतशास्त्र सिद्धांतमत सिबिधि देखावनवारि॥ २७॥ सावधान सहपाठ करि कीजे कलित बिचार।

かられているとうなっているとうとうなっているとうなっているとうなっているとうないできているとうというできているとうというできているとうないとうないとうないとうないとうないできょうないとうないできょう

युगलानन्य अयासिवन उतिरजाहु पर पार ॥ २ = ॥ सात्विक संग सुप्रंथ शुचि बास सुभोजन चारि । सघेसतत अनित नसत आमय कृपाखरारि ॥ २ ≥ ॥ युगलानन्य शरन महा मंद मलीन गँवार । पे श्रीनामप्रताप ते सुगम मोहि सुखसार ॥ ३ ० ॥ मम करनी सबभाति ते निंदित नहिं संदेह । पे श्रीसीताराम की कृपा पाय शुचि गेह ॥ ३ १ ॥

इति श्रीयुगलानन्य शरण विरचिते उपदेशपचीसी समाप्तः॥



अथ अनन्यप्रमोद

श्रीसीतारामाभ्यान्नमः।

॥ दोहा ॥

श्रीसुखमानिधि जानकी जीवन नेहनिकेत। वंदों मारुतसुत सुखद अति अनन्य व्रतकेत ॥ १ ॥ सर्वोपरि मुद मोदपद सुमत अनन्य अनूप। ब्डभागिनहित कञ्जकहों शमन कलंक कुरूप ॥ २ ॥ यद्पि जगत मधिश्रमितमत बरनहिंबिदुष बिचार । तद्पि अनन्य अनूप मत नासन पथव्यभिचार ॥ ३ ॥ विना अनन्य उपासना सकल बतकही छार। जैसे दूलह विनुत्तगत सुभग बरात बिकार॥ ४ इष्टमिलन कारन बिमल समुभ अनन्य सनेह। पंचायती बरसतिबष दुखमेह॥ ५ **असत्**रीति चातक सतत सराहिए गहे एक घन आस। अपर विहंग कुरंग सब बिगत अनन्य बिलास ॥ ६ नोंबत नेह निसंक नित बजे अनन्यन दार। प्रीतम प्रेम मधुरशबद जामधि छबिनिधि सार॥ ७॥ जौलों निजिपय इष्टमि करत न मित परतत्व। तों होति अनन्यता नहिं हदता शुचि सत्व॥ = ॥ ्जैसे सतपति को प्रिया पतित्रता किरि बस्य। वैसेहीं बस इष्ट को करत अनन्य अवस्य ॥ ६ ॥

धिक मानुषतन पायकै कियो न भजन अनन्य। वृथाबाद बहकत बकत बीत्यो बयस अधन्य ॥ १०॥ : एक सुमन बहु सदन मधि जौ न लगावत मूढ़। तौन बिवेक बिहीन नित समुभत बस्तु न गूढ़ ॥ ११॥ अमित ईश यद्यपि बिदित बेद पुरानन बीच । तदिप न मेरो काजकञ्ज सिय पिय बिन सममीच ॥१२॥ श्रीसीताबल्लभ अखिल जीव ईश सिरताज। तिनपद पंकज प्रेम करु परिहरु सकल समाज ॥ १३॥ सब साधन संपन्न फल मोक्ष बदहि बुध बेद। तेहिदिस हगभिर निहंललै निजञ्चनन्य गतखेद ॥१४॥ सुरनर ईश अनीश दिस नहिं चितवत चलचाहि। निज्यीतम रसमगनरहि गहि अनन्य अवगाहि ॥१५॥ बिभिचारी डोलें बिपुल पढ़ि बहु बेद पुरान। भजन अनन्य सवादिबन सबमत धूरि समान ॥१६॥ श्रीसीतावर नाम गुन धाम रूप बिनु त्राने। कहैकहावै अपरकञ्ज सो व्यभिचार प्रमान ॥१७॥ बक्नापन सब ब्यथेलखु रहित अनन्य सुरीति। ज्ञान ध्यान रसरंग विन बरनिहं विमल विनीति ॥१८॥ सर्वस्वाद सुलसदन श्री स्वच्छ अनन्य ब्रतेश। युगलानन्य शारन हृदय धारत बस बर देश ॥१६॥ जाकीरति न अनन्यमत असत बितायो जन्म। ताकी गति करि भीमसम तमगम सहित समम ॥२०॥ इतिन्त्र निन्तिन तिन्तिन तिन्ति

अनन्यप्रमोद् ।

निराबरन भांकी अलक इष्ट स्वरूप अनूप। विना अनन्य उपासना दुर्ह्मभ प्रिय रसरूप ॥२१॥ भजन करत सबहीसुजन निजनिज रुचि अनुसार। पै पावहि नहिं देस वह परानंद रससार॥ ३२॥ कोटिन कलप प्रजंतऊ करे जोग जप ज्ञान। तऊ न पहुँचै परमपद रहित अनन्य विधान ॥ २३॥ सत्त्रयंथन मधि अमित विधि आदि मध्य अवसान । शुचिसिद्धांत अनन्यमत नाशन मोहमलान ॥ २४॥ श्रीसीताबल्लभ बिमल बिधुमुख बचन बिशेष। हों अनन्य आधीन नित असंदेह प्रियपेष ॥ २५ ॥ लोक बेद अंतर परम प्रभा प्रभाव अनन्य। निर्विबाद सिद्धांतंसत समुमहिं रहस सुधन्य ॥ २६॥ होइ एक को एक रस अति आश्रित बसु जाम। सो सर्वविधि पालन करे दै तन मन धन धाम ॥ २७॥ सुधासरोवर सम सुखद भजन अनन्य विचाह। अपर सकल साधन यथा गोमयरस अति छार ॥ २ = ॥ चंचलता तिज इष्ट पर कीजे सरस सनेह। कहा बिराने भवन से काज महा दुखगेह ॥ २६॥ भजन अनन्य प्रताप की महिमा अधिक अपार। जानहिंरसिक अनन्यधी ताजि बिकारव्यभिचार॥३०॥ श्रीमुख सियनागर कह्या मोहि अनन्य प्रियप्रान्। तासुतंत्र नितहीं रहीं बिरहित ईश बिधान ॥ ३१॥

परपति पेखति रेनुका हनी गई ततेकाल। विदित अहिल्याकी कथा बिन अनन्य यह हाल ॥ ३२॥ श्रीर श्रनेकन की कुगति भई श्रनन्य बिहीन। होति हेरिए नैन निजु सजु अनन्य मत पीन ॥ ३३॥ द्वैतादौत बिसिष्ट मत तिमि अदैत सदैत। सबसतमत स्वामी खुपद समुक्त अनन्य बनैत ॥ ३४॥ खटका सब मत माँक लखु बूक्त बिवेक बिचार। बेखटके सबभाँति से मत अनन्य अबिकार ॥ ३५॥ इष्ट मुजीवनमूल सत सुधा लहे जन सोय। जिनके मनमधि एकरस मत अनन्य दृढ़ होय ॥ ३६॥ निंदा अधिक अजोगसम रोग सोग जियजानु । सो न अनन्यन को उचित साँचसखुन पहिचानु ॥ ३७॥ 🧏 श्रमल श्रनन्यन की रहनि शांति सहित संतोष । कामादिक प्रतिबिंबहूँ नहिं परसत गुनि दोष ॥ ३८॥ बात बनाए से नहीं मिलत अनन्य रहस्य। ताते करतबसार शुचि अरुचिशमन बरबस्य ॥ ३६॥ षट प्रकार सुलसार श्री सुमत अनन्य सुगन्य! सुजन सनेही समुभिहें जिनके नेह सुधन्य ॥ ४० ॥ युगलानन्य शरन सदा निजञ्चनन्य मत मोद। माँभानिरत मनमतिकिए पावत बिशद बिनोद ॥ ४१ ॥ स्वच्छ उपासक सुनिश्रवन सुख पैहें सबभाँति। व्यभिचारिन मनखटिकहै रहितनेह निधिकांति॥ ४२॥

SELFER SERVE SERVE

इति श्री रहासे अनन्यमत मंडन दोहा चारु। पढ़त सुनत इत उत विषय निसहें सुरति निहार ॥ ४३ ॥ इति श्रीश्रीश्रीश्रीस्वामी महाराजाधिराज सिरताज श्रीमहन्त जीवाराममोदधाम लघु किंकरानुकिंकर युगलानन्यशरन बिरचित अनन्यप्रमोद समाप्तः श्रीसीतारामजीं की जय॥



2000 - 20

संक्षेप कबित्त श्रीनामपरत्का

श्रीसीतारामाभ्यान्नमः।

॥ किवत्त ॥

मेरो मन कहूं श्यामसुंदर सों लागि है।

प्रेम मकरंद पूरिमुपद बिलोकि जानु जंघ कमनीय किट आभरन रागिहै। नेहिनिधि नाभि नैन निरिष्त अनूप उर त्रि-बली तरंग बीचि जानि अनुरागि है।। कंठ कमनीय कल चिबुक कपोल दिज बदन बिचित्र बिधु हेरि ताप त्यागि है। श्रीयुगल अनन्य बाम दाम सुसनेह सम मेरो मन कहूं श्यामसुंदर सों लागि है।। १॥

सोई सीताराम सों सनेह सांची किए हैं।

जिन्हें जग जाहिर जहर ज्वालमाल लगे पगे प्रिय पावन परत्व प्रेम पिये हैं। सीय स्याम सेवा सानुकूल शूल भूल विना विविधि विकार ब्यवहार पीठि दिये हैं।। जानकी जीवन जू को किलत गुनानुबाद गावत उमंग सजवाय लाह लिये हैं। श्री युगलञ्चनन्य स्वच्छ सार संहितादि मत सोई सीताराम सों सनेह सांचो किये हैं।। २॥

सहस पचीस लों जपत जौन जीह नाम राम अभिराम ताहि मंगल अवेशे हैं। जाके नेम अचल पचास सहसाधिक है है सो तो देव देविन ते पूजित विशेशे हैं।। जौन अनुरागी है बड़भागी के सुनेम लक्ष सो तो परत्यक्ष स्वच्छ रहित अंदेशे

कबित्त।

हैं। श्रीयुगलंश्रनन्य ताकी महिमा बखाने कौन जाके सुखसागर की रटन हमेशे हैं॥ ३॥

नाम तो अनंत तामें रामनाम भूप है।

नारायण आदि नाम कहे कोटि बार तऊ तुल्यता न होत नाम बारक अनूप है। और नाम देत भुक्ति मुक्ति विष्णु लोक लिंग रटे राम नाम देश पावै रस रूप है॥ कीजिये न इड सठपन छोड़िदीजे नाम परमिप्यूष और मत अन्धकूपहै। श्रीयुमलअनन्य साँच बदत बजाय बात नाम तो अनंत तामें राम नाम भूप है॥ ४॥

हैं श्रीरंनामदीपक मशाल तारा शशि सम रामनाम सूर हैं शत सहस समान रे। श्रीर नाम सिता कंद मधु मीठ हैं भिश्री सों रामनाम स्वच्छ सुधासार रसखान रे॥ श्रीर नाम हैं तन धन सहश सोभायमान रामनाम प्रवल प्रधान पंच हैं श्रीयुगलश्रनन्य श्रीर नाम हैं बराती सम रामनाम हैं देपति बिचारु त्यागु मान रे॥ ५॥

श्रीर नाम अपर मनीन के समान स्वच्छ रामनाम चित चितामनी चाहि चाह रे । श्रीर नाम रेयत दिवान श्री वजीर सम रामनाम अचल अखंड बादशाह रे ॥ श्रीर नाम शिष्य सद समता सजाये सदा रामनाम गुरु गुन श्रमम श्रीश्वाह रे । श्रीयुगलश्रनन्य श्रीर नाम दिनचारि प्यार रामनाम एकरस नित्य निर्वाह रे ॥ ६ ॥

ताहि पर बार बार कोटिन तलाक है।

चारो युग बीच मीचमद को मलनहार नाम सुखसार तरवार धार धाक है। यामे जो मरमधुर धरमधुरीन जन जानत सुजान जौन दिव्य दिलपाक है॥ माया मलमद मांभ मोह्यो जाको चित्त तौन लिख ना सकत नाम मिहमा अचाक है। श्रीयुगलअनन्य जाहि रुचत न रामनाम ताहि पर बार बार कोटिन तलाक है॥ ७॥

नाम के रटन बिन छूटत न दाग है।

चाहै चारों श्रोर दौर देखों गौर ज्ञानहीन दीनता न छीन होय भीन श्रघ श्राग है। जहां तक साधन सुराधन बिलोकिये जू बाधन उपाधन सिहत नट बाग है॥ तीरथ की श्रास सो तो नाहक उपास्य हेतु एक बार राम कहे को-टिन प्रयाग है। श्रीयुगलश्रनन्य इत उत श्रम श्रम दाम नाम के रटन बिन छूटत न दाग है॥ =॥

रटे नहीं नाम ताके मुख माँ भ थूकिए।

कीजिये न शंक रंक राव को समान मानि तानि बैन बान लच्छ चालत न चूकिए। मान अपमान दिसि देखियें न भूलि कहूँ पबल प्रताप उपदेशहीन मूकिए॥ नाम महा-राज सामराज सुखदैन गुन देव नर नाग कान चित्त बीच फूकिए। श्रीयुगलअनन्य जीन संत सतगुरु कहें रहे नहीं नाम ताके मुख माँभ थूकिए॥ ६॥

कबित्त।

रटे भहीं नाम सो बिशेष बीटकीट हैं।

जीवत मृतक तातें जानि न परत पीर अंतक सदन जाय अंत सिर पीटिहै। कहे हम पिएडत प्रवीन सभा जीते बहु रटे बिना नाम पढ़े पाथर औ ईट है। दान अभिमान सो तो अतिही नदानपन नृग के समान नृप दानी गिर-गीट है। श्रीयुगलअनन्य सब फोफट घरमु लखु रटे नहीं नाम सो विशेष बीट कीट है।। १०॥

रटे नहीं नाम ताके मुखही में नर्क है।

सुतिये न बात घात किंठन विचारि चित्त महाम्लेच्छ मूढ़ निसिचर से न फर्क है। नाना मत बाद व्योम सुमन सुगंध माँक्त मोहिरहे मूढ़ कैसे जाने नाम अर्क है॥ सीता राम लोकअभिराम भक्त पास सठ जात सकुचात रैन ऐन गेह गर्क है। श्रीयुगलअनन्य बात बिदित पुरान बीच रहै नहीं नाम ताके मुखही में नर्क है॥ ११॥

रहे नहीं नाम सो उपासक न राम को।

होत कहा बिबिधि बनाये बात व्याध वत आध ना मिटत विना ध्याए सुखधाम को । प्रबलउपासक सिरोमनी रहस्य निधि निरिष्ये नैन निज बीर अभिराम को ॥ ऐसो जप्यो नाम एक रस बसु जाम रोम रोम अंक दाम बात बिदित सु-दाम को । श्रीयुगलअनन्य शक सकल बिहाय कहें रटे नहीं नाम सो उपासक न राम को ॥ १२ ॥

रहे जीन नाम तामें आवें गुन राम के ।

करना कलित कृपा सरस सुशील सम दाया दीनहित चित्त दायक अराम के । अधिक अमान मानप्रद सदसार गुनप्राही दुखदाही मृदुताई खास आम के ॥ कोमल बचन मन तन में कठोरता को लेसहूँ न मिलै साँचे राचे सुखधाम के । श्रीयुगलं अनन्य उर खरका न जानो नेक रहे जीन नाम तामें आवैं गुन शम के ॥ १३ ॥

नामिन के पास सुखरास रहें छाय के।

जैसे धनवान देनवारे के समीप जन रहे सदा घेरि मुधि श्रापनी भुलाय के । जैसे सत सिसुहीन छोड़े पाय पल मानु जैसे सदिशाष्य गुरु सेवे सरसाय के ॥ जैसे दिब्य थलन के बीच बसे पुन्य पूत ऊत भूत नासन निमित्त भाव भाय के । श्रीयुगलश्रनन्य नेहिनिधि निज नामरत नामिन के पास सुखरास रहें छाय के ॥ १४ ॥

श्रीर धन धूम कैसो धौरहर हेरिये।

भूप तसकर आग आदिक अनेक भीति रहे तन मन स्याह आह यों निबेरिए। महाराज नामधन अद्वितीय जोहों जन जामें काहू भाँति से न कहूं शंक घरिए॥ बाढ़े दिन दिन दिये दुगुन असंख गुन तातें सब त्याग करु नाम बिन दे देरिए। श्रीयुगलअनन्य समभावें सब संत श्रुति और ध्न पूम कैसो धारहर हेरिए॥ १५॥ सीताराम आम धन जाके सोई साहूकार राजन को राज धुरनायंक निशंक है। चौदहूं भुवन बीच ऊच नीच हीय माँभ फैलि रह्यो सुज़स अनूपम मयंक है॥ ताके बर बदन बिलोके व्यवधान बिना दिव्य गुन ज्ञान कुल कटत कलंक है। श्रीयुगल अनन्य श्रुति संमत सदैव स्वच्छ संत समुदाय बदें बैन दिए डंक है॥ १६॥

जीन थल सम्यक कलेश को निवास नित्त तौन थल नामही की कृपा पाय बाचिहो। तहां न सहाय कोऊ मातु पिता बंधु भ्रात दारा सुत भूठे याते इनमें न राचि हो॥ श्रापनेई स्वारथ समेत सजे नेह सब तेरो हितकारी नाम वाही मध्य माचिहो। श्रीयुगलञ्चनन्य सांच कहें सब संत गुरु राम नाम जपे फेर जग में न नाचि हो॥ १७॥

हाय ब्रुप् मानुषहुं पाय न उधाको आप ताते बार बार सहे ताप दाप दाम है। प्राप्त परतच्छ प्रेमसिंध श्रीभरत खंड ताहू में सरंग सतसंग अभिराम है॥ सुलभ उपाय नाम रटन बतावें संत बड़े दयावंत तऊ मानत न बाम है। श्रीयुगल श्रूमनन्य अन्त होयगी खराबी खल रहेगी न आबी दुख घोर परिनाम है॥ १८॥

ताम मनोहर चूंदरी चारु सुचाह से हे रसने नित धारो। है है कैसेह्रं काय कलेश पड़े पर पाव घड़ी सपने न उतारो॥ है है दिव्यं दशा द्वति दूनी दशो दिशि दाम सुधाम नवीन नि- है हिस्स्टर्स्टर्स्टर्स्ट्रिस्ट्रिस्ट्रिस्ट्र्र्स्ट्रिस्ट्र्र्स्ट्र्स्ट्र्र्स्ट्र्र्स्ट्र्र्स्ट्र्र्स्ट्र्र्स्ट्र्र्स्ट्र्र्स्ट्र्र्स्ट्र्र्स्ट्र्र्स्ट्र्र्स्ट्र्र्स्ट्र्र्स्ट्र्र्स्ट्र्र्स्ट्र्र्स्ट्र् हारो । श्रीयुग्मत्रमनन्य करोरन भूषण चूंदरी रंग के ऊपर वारो ॥ १६॥

नाम अनुरागिन की रीति मन पार है।

हैं संक तंक बिन अचल अडोल नित्त चित्त में प्रताप नाम छायो अबिकार है। बहे बर बात उनचास हूं समुंदसात है होय जाय एक तऊ खेद न बिकार है। सूर सत उदित के भये में न लेश डर सावधान वृत्ति नाम लीन एक तार है। श्रीयुगलअनन्य मेरी मित ना पहुँ चिसके नाम अनुरागिन की रीति मन पार है।। २०॥

संतन सुरीति चली आई है हमेस ते ।

आवे जौन पास राव रंक छोटो बड़ो कोई ताही उपदेसें नाम विमल विशेश तें। छावें छिब छावनी बहावें हाय जाय ज्वर जीवन बतावें रूप रमन रसेश तें ॥ लावें निज ठौर भौर विषम ते काढ़ि ताहि देवें दिव्य ज्ञान द्वित अधिक दिन नेश तें। श्रीयुगलअनन्य सांच सीष सिखलावें स्वच्छ संतन सुरीति चली आई है हमेश तें॥ २१॥

सोई सत संग जामे लगे राम रंग जू।

कथन बकन बैन चैन बिन गान तान बिबिध बिधान है उपलान हु कुसंग जू। मेरे मत मांभ दिन्य संग अबिकार है उह जाके किए होय अनायास भवभंग जू॥ रहे नहीं रेख है राग देव को कदापि कहूं बाढ़े अनुदिन उर रहस उमंग जू।

4-96-76-76-76-76-76-76-76

श्रीयुगत्तश्रनस्य श्रीर संग बदरंग श्रंग सोई सतसंग जामें लगे राम रंग जू ॥ २२ ॥

खोड़िए बड़ाई लघुताई उर लाइए I

बड़े बड़े भूपन को किठन कलंक जंग जगत जवाल चाह दाह दुखदाइए। छोटे छोटे जीव थोरी चीज में प्रमोद मन पावें सुख छावें सोवें मौज उमगाइए॥ बड़ोई मतंग बांधो सीकरन खेद ऋति छोटी छोटी चींटी चेरें मुदित ल-खाइए। श्रीयुगल अनन्य सूर सिस उडगन देखि छोड़िए बड़ाई लघुताई उर लाइये॥ २३॥

जौतों अभिमान तौलों मोद को न घर है।

चाहै कोटि भांति जप तप योग ज्ञान गढ़े चढ़े न उमंग रंग अंग बर तर है। भावे नहीं रंचहूं परेश अवधेश उर फुर बात मान्नो अभिमान महा गर है ॥ सोई संत धन्य जिन जीत्यो अभिमान नीच उनको न मीच कीच सदा वे अडर है। श्रीयुगलअनन्य लघुताई धार मेरे मन जोलों अभिमान तोलों मोद को न घर है॥ २४॥

काह की संगति स्वप्रहुं मांहि न की जिए है कुसमो इलि दायक। होय एकांत भजो सियकांत समर्पि के सीस सुस्वामि सहायक॥ कामना कोश कढ़ाय सदा बिसए पद पंकज बीच सुभायक। श्रीयुग्मञ्चनन्य सुनाम बिना सब साधन विवास का मायक॥ २५॥

नाम बिना बकवाद समान सुज्ञान श्री योग बिवेक की गाथा। होत नहीं भ्रमहानि कदाचितरी भतहें न कभू रघुनाथा।। होयसचेत निकेत निरंतर बासकरो श्रपने सुखसाथा। श्रीयुग्म श्रनन्य सियाबर की करुना ते पिवो सरजू प्रिय पाथा।। २६॥

बामा से सनेह साजि सामा दुख धामा भजि तजि राम नामा अभिराभा असो मंद है। निमक हरामा चाम जामां को पहिरि तम तामस तमामा मांभ मगन सुछंद है।। अगुन अकामा खर खामा जामे तामे विसरामा मानि मोह्यो बसु जामा फिस फंद है। श्रीयुगलअनन्य गुनग्रामा स्थाम स्थामा मांह कियो न सुरति पति सह्यो दुख दंद है।। २७॥

॥ इति ॥

